

Drawwiet u Tifkiriet għal Żmien ir-Randan u l-Gimgha l-Kbira

Ras ir-Randan

Wara li jintemmu jiem il-bluha, jew aħjar il-jiem tal-Karnival, jibda Ras ir-Randan. Dari kienu jkunu erbghin jum ta' sawm u penitenza. Missirijietna kienu jharsu dan iż-żmien tar-Randan b'devozzjoni kbira. U miskin hu min ma kienx isum kif ghandu jkun f'Ras ir-Randan.

Ahna l-Maltin ghandna qawl dwar Ras ir-Randan li jgħid: *Min ma jsumx f'Ras ir-Randan jikluh il-klieb.* U kien hemm min tant kien jibza' li Ras ir-Randan kien iharsu kif ghandu jkun.

Tul iż-żmien tar-Randan l-uniku helu permess li wiehed seta' jiekol kien il-kwareżimal. Dan it-tip ta' helu mhux xi haġa tradizzjonali taghna l-Maltin u l-Ghawdxin biss, għax dan hu importazzjoni mill-Italja u Sqallija. Għat-tfal imbagħad hemm il-karamelli tal-harrub. Dan kien ikun speċi ta' helu magħmul mill-harrub, għasel u ġulepp. Dan it-tip ta' helu kien ikun imkebbeb biċċiet f'karti.


L-Eżerċizzi Spiritwali

Missirijietna qabel kienu aktar jattendu bi hġarhom għall-eżerċizzi spiritwali. Kienu jagħmlu hilitom biex ma jitilfux waħda mill-kors ta' priedki li kien imhejji għalihom.

Fit-tielet Hadd kien jibda ż-żmien li fih l-Insara kellhom id-dmir li jwettqu l-preċett tal-knisja, jiġifieri li wiehed jersaq għat-tqarbin imqaddes fi Żmien l-Għid. Ta' min jgħid li f'din l-okkażzjoni kien isir il-bdil tal-Bulettini. Il-Kleru ta' kull parroċċa kien strett hafna dwar dan id-dmir li kien jintemm nhar Hadd it-Trinità.

Minn Hadd il-Palm 'il quddiem

Minn Hadd il-Palm il-Knisja tibda turi xejra mudlama u ta' swied il-qalb. Dan tagħmlu billi tghatti l-Kurċifissi kollha ta' fuq l-artali bi drapp vjola. Tgħatti wkoll il-kwadri u n-nieċċ ta' ġol-knisja. Fil-Knisja jintrama wkoll damask iswed. B'dan il-mod il-Knisja tidher verament f'luttu u żgur li ddaħhlek fl-ispirtu ta' dan iż-żmien qaddis.



Bulettini tal-Parroċċa tal-Mellieha

L-Erbgha tat-Tniebri

L-Erbgha ta' qabel il-Gimgha l-Kbira jissejjah l-Erbgha tat-Tniebri. Din ġejja minn kelma Taljana **Tenebre** li tfisser **dlamijiet**. Is-Sacerdoti mill-Kor ikantaw is-salmi. Wara kull salm kien johroġ abbati fuq il-presbiterju u jitfi waħda mix-xemgħat ta' kulur kannella. Dawn kienu jkunu armati f'kandelabru apposta f'għamla ta' trianglu, imsejjah Barabba.

Fl-aħħar tas-salm, meta kienet tintefa l-aħħar xemgħa, kien isir ukoll it-Terremot. Dan kien isir billi l-qassisin u l-abbatini jsabtu biex jagħmlu l-istorbju. F'kelma waħda dak il-hin fil-Kor tal-Knisja kont taħsbu li tassew sar xi terremot.

EXHIBITION
Of Our Lord's Last Supper
with an Artistic Display of Statues
representing Stages of Good Friday
staged at the Parish Centre
"Madonna tal-Mellieha"
Parish Priest Magri Street, Mellieha • Tel: 2152 3587
from 2 to 10 April 2004

WIRJA
tal-Mejda ta' l-Appostli u
sett Vari Artistiċi tal-Gimgha l-Kbira
fiċ-Centru Parrokkjali "Madonna tal-Mellieha"
Triq il-Kappillan Magri, Mellieha • Tel: 2152 3587
mit-2 sal-10 ta' April 2004

Id-Daqq taċ-Ċuqlajta

F'Ħamis ix-Xirka l-funzjoni tal-Hasil tar-riglejn ta' l-Appostli kienet issir filgħodu u mhux filgħaxija bħalma ssir illum. Din iċ-ċerimonja kienet issir f'quddiesa kantata li fiha l-orgni kien jintuża biss sal-Glorja. Imbagħad kien jintuża l-armonju. Anke l-qniepen mal-Glorja ta' din il-quddiesa kienu jieħdu l-mistrieħ tagħhom mill-kampnari. Dawn il-qniepen ma kinux jerġgħu jsemmgħu leħinhom sal-funzjoni ta' Sibt il-Għid. Allura, minflok id-daqq tal-qniepen, tibqa' tindaqq iċ-ċuqlajta. Din tkun magħmula minn imrieta ta' l-injam li jaqgħu, jaħbtu u jduru fuq l-injam, maħdum forma ta' salib. Din it-tradizzjoni għada miżmuma f'xi rħula.

Il-Priedka tat-Tliet Sighat

Nhar il-Ġimgħa l-Kbira kienet issir priedka magħrufa tat-Tliet Sighat. Din kienet tibda ffit wara nofsinhar. Il-predikatur kien jippriedka u jdahhal lill-fidili preżenti quddiemu fl-ispirtu ta' dak il-hin qaddis, meta Sidna Ġesù Kristu qal l-aħħar Seba' Kelmiet tiegħu minn fuq il-Golgota.

• **Carmel Bianchi**

Dan l-artiklu gie moqri miż-żagħżuġ Roberto Bartolo fl-okkażżjoni tat-tberik tal-Mejda ta' l-Appostli mtella' minn John Sammut u l-grupp tiegħu fis-Sala taċ-Ċentru Parrokkjali, Mellieħa, nhar il-Ħamis, l-1 ta' April 2004.

